

>

Title: Need to implement Rajiv Gandhi Grameen Vidyutikaran Yojana in Fatehpur district, Uttar Pradesh.

श्री राकेश सचान (फतेहपुर) राजीव गांधी ग्रामीण विद्युत योजना के अंतर्गत पिछले वर्ष 2011-12 में उत्तर प्रदेश के 22 जनपदों में इस योजना के द्वारा 300 तक की आबादी वाले गांवों के लिए ग्रामीण विद्युतीकरण करने की भारत सरकार द्वारा प्रदेश को स्वीकृति दी गई थी। प्रधानमंत्री की घोषणा के अनुसार देश के सभी ग्रामों में वर्ष 2014 तक विद्युतीकरण करने की बात कही गई है। उत्तर प्रदेश के शेष बचे हुए जिलों के सभी ग्रामों में इस योजना के द्वारा विद्युतीकरण कराये जाने के लिए वर्ष 2013-14 में स्वीकृति शीघ्र प्रदान की जाये जिससे की ग्रामीण विद्युतीकरण लाभ शेष बचे हुये जिलों के ग्रामों को लाभ मिल सके। मेरे निर्वाचन क्षेत्र फतेहपुर को विगत वर्ष में की गई स्वीकृति में शामिल नहीं किया गया है जिस कारण से फतेहपुर जनपद के बहुत से ग्रामों में विद्युतीकरण नहीं हो सका है।

अतः सरकार से मांग है कि वह राजीव गांधी ग्रामीण विद्युतीकरण योजना को फतेहपुर जनपद में लागू किये जाने की अविलंब स्वीकृति प्रदान करे जिससे इस पिछड़े हुये जनपद के ग्रामों में विद्युतीकरण का कार्य यथा शुरु हो सके।